

Skúlastýrisfundur

Dagfesting: 06.03.2019

Kl: 16:00–17:30

Til staðar: Sunrit Niklasdóttir, Nelly Debes Christiansen, Marjun Danielsen, Vivi Davidsen, Ragnar Isaksen, Hallgerð L. Hansen og Høgni Warberg

Skrá:

- 1: Góðkenna fundarfrágreiðing
2. Eftirmeting av matpakkin.fo
3. Eftirmeting av mjólkaskipanini
4. Ískoyti til tilbúgvingarætlan - hjúnaðarskilnaður (lesið hjálagda skriv áðrenn fundin)
5. Status viðvíkjandi fimleikarhøllini
6. Ymiskt, , garðdagur

Vh

Høgni

Att 1: Fundarfrágreiðingin frá seinasta fundi verður í næstum lögð út á heimasíðuna hjá skúlanum.

Att 2: Niðurstøðan var, at matpakkaskipanin hevur virkað væl. Tað eru í miðal uml. 6 bíleggingar pr. dag, onkrar dagar meir og aðrar dagar minni. Vit komu ásamt um, at vit skulu halda áfram við hesi skipan, eisini í komandi skúlaári. Hetta er eitt fínt alternativ til vanliga matpakkan, sum foreldur einstakar dagar kunnu velja. Skipanin er løtt at brúka og krevur líttla tíð og orku hjá skúlanum. Vit hava onki neiligt hoyrt frá nøkrum um hesa skipan, burtursæð frá einum foreldri, sum vísti á vansan við, at summi fáa slíkan matpakka, meðan onnur ‘bert fáa sín vanliga matpakka heimanífrá’.

Att 3: Vit vóru á einum máli um, at mjólkaskipan hevur riggað væl, har gott helmingurin av næmingum skúlans hvønn skúladag í árinum fáa skúlamjólk. Henda skipan er eisini sera løtt at brúka, har foreldur gjalda 400 kr fyri at barn teirra fáa mjólk hvønn skúladag. Avgjørt var, at vit royna hesa skipan aftur komandi skúlaár.

Att 4: Nelly legði fram uppskot um tilbúgvingarætlan í samband við hjúnaðarskilnað. Vit kjakaðust um skrivi, og vit vóru samd um, at tað er sera umráðandi, at vit handfara støðuna skynsamt, tá næmingsins foreldur skiljast. Høgni fer í næstum at viðgera hetta saman við lærarum skúlans og við Susie Leo Guttesen, okkara heilsufrøðingi.

Att 5: Ragnar greiddi frá status viðvíkjandi fimleikarhøllini. Ragnar segði, at fyribils ætlar kommunan, at vinyl skal leggjast á gólvið í høllini, rútnir skulu skiftast og veggirnir málast. Kommunan fer at innheinta tilboð til at gera hesar ábøtur. Í samband við langtíðarætlan hevur kommunan sett 500.000 kr. av í ár.

Att 6:

Høgni fer at arbeiða fyri, at vit fáa eina fasta uppvørpu og lørift til amfi-rúmið í skúlanum
Komandi skúlastýrisfundir verða **mikudagin 1. mai** kl. 16 og
mikudagin 12. juni kl. 16.